

ઝળહળતા દીવડાથી

ત્રણે કાળે અરિહંત મહાઉપકારી,
વર્તમાને વિહરણાં સીમંધર સ્વામી.



ઝળહળતા દીવડાથી દેરાસર શોભજો,
જિનેશ્વર સીમંધરનાં જાપ-નામ ઓપજો. - ઝળહળતાં.....

મનોહારી મૂરતિની સન્મુખે જ સ્થાપના,
કસ્તૂરી ચંદન-કેસરથી સ્પર્શું ચરણ આપના.

રણઝણતા સ્વર-તાલે ભાવના હોજો,
સીમંધર સ્વામીજીની આંગી-મુગટ સોહજો. - ઝળહળતાં.....

સ્વામી ! તમને નીરખતાં નીખરતાં સૌ આતમા,
પ્રકૃતિયે ખુલ્લી પાંખે ઊડે છે આકાશમાં.

ઝણઝણતા ઘૂંઘરાથી નર્તના હોજો,
સીમંધર સ્વામીજીની કીર્તના ફોરજો. - ઝળહળતાં.....

ભડકે બળતાં કળિકાળે શીતલકારી સીમંધર,
વર્તમાને મોક્ષાશ્રવથી બાહ્યાંતરમાં દૂમંતર.

કણકણમાં આતમાના આવિષ્કાર હોજો,
સીમંધર સ્વામીજીનાં સ્વરૂપમ્ શૃંગારજો. - ઝળહળતાં.....

નિતારેલી સુરભિની આરતી ઉછાળજો,
સમકિતમ્ ઉછેરતા ટહુકાર સુણજો.

તન-મનમાં અરિહંત મૂર્ત-મૂર્તા મોક્ષ છો,
'દાદાજી'ની સાક્ષીએ, દર્શના અજોડ છો. - ઝળહળતાં.....

આખીયે જીવરાશિને શાસનરસિયા કરવાની,
શક્તિ આપો હે વીતરાગી ! સર્વસ્વમ્ વોસિરામિ.

સણસણતા વાયરાનાં તીરનું લક્ષ જો,
બ્રહ્માંડો વીંધતા કૈવલ્ય દીપજો. - ઝળહળતાં.....

